



MINUTI

Is-sitt Legislatura - SEDUTA Nru. 369

It-Tlieta, 1 ta' Novembru, 2011

Il-Kunsill Lokali ta' Tal-Pieta` Itaqat fl-Ufficcju tieghu, 11, Il-Pellikan, Triq K. Mifsud, Tal-Pieta` fis-6.30 p.m.

Is-Sindku, Dr. Malcolm Mifsud ippresieda.

PREZENTI

Kienu prezenti s-Sindku Dr. Malcolm Mifsud, il-Vici Sindku Annhelica Agius u l-Kunsillieri Josephine Fabri u Michael Seychell.

Il-Kunsillier Anthony Camilleri informa li kien ma jiflahx u ghalhekk gie skuzat.

TALBA

Is-Sindku qal it-talba.

Qabel bdiet is-Seduta, is-Sindku, f' isem il-Kunsill, awgura lill-Vici Sindku Annhelica Agius fl-okkazzjoni tat-twelid tat-tarbija taghha.

MINUTI

Il-minuti tas-Seduta Nru. 368 li saret nhar it-Tlieta, 18 ta' Ottubru, 2011, kienu approvati.

HWEJJEG LI JIRRIZULTAW MILL-MINUTI

Xoghol fi Triq Qrejten - PPP

Is-Sindku nforma lill-Kunsill li l-kuntrattur Silas Joint Venture baqa' ma bediex dan ix-xoghol minkejja li gurnata wara l-ohra baqa' jinforma lill-Kunsill li kien se jibda l-ghada. Fakkur ukoll li l-*performance bond* kienet ghadha ma gietx prezentata lill-Kunsill.

Is-Sindku qal li xi xhur ilu meta kien hemm l-istess problemi ma' Silas, il-Kunsill kien diga avvicina lill-Kuntrattur Bonnici Bros, it-tieni kuntrattur klassifikat fid-decizjoni tal-Kunsill, sabiex jaghmel ix-xoghol. Madankollu dan kien informa li biex jahdem dan il-kuntratt kellu jsir awment fir-rati.

Ghalhekk, is-Sindku ssugerixxa li jsir komunikat mad-Dipartiment tal-Kunsilli Lokali dwar il-*way forward* u tigi esplorata l-possibilita' li l-Kunsill ikun jista' jmur fuq il-Kuntrattur V& C Construction li kien it-tielet klassifikat.

Il-Kunsill qabel ma' dan.

IL-KUNTRATT TAL-CONTRACTS MANAGER

Is-Sindku nforma lill-Kunsill li l-kuntratt tal-*contracts manager* kien ser jiskadi f' Jannar u l-Kunsill jista' jaghzel li jgedded jew li ma jgeddidx dan is-servizz. Huwa qal li l-*performance* tieghu fil-passat ma kenitx dik mixtieqa. Illum hija ahjar.

Il-Kunsillier Seychell staqsa jekk ikun hemm bzonn tohrog sejha ohra ghal dan is-servizz. Is-Sindku wiegeb li m'hemmx ghalfejn ghaliex dan ix-xoghol jista' jaghmlu il-*field officer*.

Bhala stat ta' fatt, se jispicca t-terminu tal-kuntratt tal-*contracts manager* u ma tressqet l-ebda mozzjoni biex dan jigi mgedded.

Il-Kunsill qabel dwar dan.

F'dan l-istadju, irtira mis-Seduta is-Sindku minhabba impenn li kellu l-Qorti.

KORRISPONDENZA

- Il-Kunsill qabel li jaghti permess ghal perjodu ta' prova lis-Sur Silvio Borg sabiex ipoggi kiosk fi Pjazza San Luqa;
- Il-Kappillan P. Michael Camilleri irringrazzja lill-Kunsill ghas-sehem tieghu fil-Quddiesa ta' Radd il-Hajr fl-okkazzjoni tal-25 anniversarju tal-Professjoni Religjuza fl-Ordni Dumnikana;
- Is-Segretarju Ezekuttiv qal li l-MRRA kien informa lill-Kunsill li s-Sur John Saliba kien se jibqa' misluf lill-Kunsill;
- Is-Segretarju Ezekuttiv informa lill-Kunsill li minhabba li kien hemm ftit konkorenza ghall-kors ETFAL, it-TCTC kienu qed joffru zewg korsijiet ohra b'xejn, ECDL START u LEARN IT. Il-Kunsill irid ihallas biss il-*printing* u d-distribuzzjoni tal-*flyers*. Il-Kunsill qabel ma' dan;
- Is-Segretarju Ezekuttiv informa lill-Kunsill li kien infurmat minn TM li t-tender ghax-xoghol fi Triq Alfred Craig kien inghata u se jibda din is-sena.

MISTOQSIJET

Il-Kunsillier Seychell staqsa jekk kenitx harget is-sejha ghall-offerti tal-bollards. Is-Segretarju Ezekuttiv qal li din l-offerta kienet harget u se taghlaq fil-11 ta' Novembru.

Il-Kunsillier Seychell staqsa jekk wara li jinghata d-devoluzzjoni tal-*guard room* ta' l-isptar San Luqa, id-dawl u l-ilma ta' l-ghassa humiex ser jithallsu mill-Kummissarju tal-Pulizija minhabba li din tkun qed tintuza minnhom. Is-Segretarju Ezekuttiv wiegeb li dan jista' jitqajjem waqt laqghat li jkun hemm mal-Kummissarju dwar dan is-suggett.

Il-Kunsillier Seychell staqsa jekk jistghux isiru *un/loading bays* fi Triq Marina fl-*area* tal-BOV fejn il-bankina hija aktar wiesgha. Is-Segretarju Ezekuttiv wiegeb li TM ghandhom progett ghal din l-*area* u l-Kunsill jipprova jgib il-pjanti proposti;

TMIEM

Fit-7.45pm intemmet is-Seduta. Kien hemm qbil li s-seduta li jmiss tkun nhar it-Tlieta, 15, ta' Novembru, 2011 fis-6.30pm.

Simon Cauchi
Segretarju Ezekuttiv

Konfermati:

Dr. Malcolm Mifsud
Sindku